

పెంచిన వంట గ్యాస్ ధర తగ్గించాలి

ఖమ్మంలో సీపీఐ ఆధ్వర్యంలో కేంద్ర ప్రభుత్వ దిష్టిబొమ్మ దహనం

ఖమ్మం కమాన్వెల్థాఫ్, ఏప్రిల్ 8: పెంచిన గ్యాస్ ధరను తగ్గించాలని సీపీఐ నాయకులు డిమాండ్ చేశారు. ఈ మేరకు ఖమ్మం ట్రైబ్యూనల్ కేంద్ర ప్రభుత్వ దిష్టిబొమ్మను మంగళవారం దహనం చేశారు. ఈ సందర్భంగా ఆ పార్టీ నేత బాగం హేమంతరావు మాట్లాడుతూ.. కార్పొరేట్ల సేవలో తరిస్తున్న కేంద్ర ప్రభుత్వం.. గ్యాస్ ధర పెంచి పేదల్ని బాంధవం మోపుతోందని ఆరోపించారు. పార్టీ నాయకులు దండి సురేశ్, జమ్మల జితేందర్ రెడ్డి, నర్సింహారావు, పోటు కళావతి, సలాం తదితరులు పాల్గొన్నారు.

కేంద్ర ప్రభుత్వ దిష్టిబొమ్మను దహనం చేస్తున్న సీపీఐ నాయకులు

వ్యవసాయ రంగంలోకి కార్పొరేట్ శక్తులు

మోదీ విధానాలకు వ్యతిరేకంగా కలెక్టరేట్ల ఎదుట మాస్ లైన్, ప్రజాపంథా నేతల ధర్నా

ఖమ్మం/ కొత్తగూడెం గణేశ్ టెంపుల్, ఏప్రిల్ 8: వ్యవసాయ రంగంలోని ప్రతి విభాగంలోకి విదేశీ కార్పొరేట్ శక్తులు వచ్చేలా మోదీ ప్రభుత్వం తలుపులను బారాగా తెరిచి రైతులకు నష్టం చేస్తోందని సీపీఐ (ఎంఎల్) మాస్ లైన్ నాయకులు గుర్తించి ఆవ్యయ్య, ఆవుల వెంకటేశ్వర్లు, సీపీఐ (ఎంఎల్) ప్రజాపంథా నేతలు రంగారెడ్డి, గుమ్మడి నర్సయ్య (మాజీ ఎమ్మెల్యే) విమర్శించారు. ఆ పార్టీ జాతీయ కమిటీ పిలుపు మేరకు కేంద్రంలోని మోదీ విధానాలను నిరసిస్తూ ఆ పార్టీ ఖమ్మం, భద్రాద్రి జిల్లా కమిటీల ఆధ్వర్యంలో ఖమ్మం, కొత్తగూడెంలలో మంగళవారం ప్రదర్శన నిర్వహించారు. తరువాత కలెక్టరేట్ల ఎదుట ధర్నా నిర్వహించారు. ఈ సందర్భంగా వారు మాట్లాడుతూ.. కార్మికుల హక్కులు, వేతనాలు, భద్రత, రైతుల పంటలకు మద్దతు ధర, పంట రుణాల రద్దు వంటి సమస్యలపై దేశంలోని కార్మిక కర్షక వర్గాలు కేంద్ర ప్రభుత్వంపై పోరాడుతున్నాయని అన్నారు. అయితే వీటి నుంచి ప్రజల దృష్టిని మళ్లించేందుకు, హిందువులను ఆకర్షించేందుకు మోదీ ప్రభుత్వం ఆర్ఎస్ఎస్, బీజేపీ పాస్ పు విధానాలను అవలంబిస్తోందని ఆరోపించారు. ఇందులో భాగంగానే 1773లో చనిపోయిన జెంగగజుబు సమాధి గోడమను రేకెత్తిస్తోందని విమర్శించారు. ఇలాంటి మోదీ ప్రభుత్వంపై ప్రజలు ఐక్యంగా పోరాటాలు చేయాలని పిలుపునిచ్చారు.



ఖమ్మం కలెక్టరేట్ ఎదుట ధర్నా నిర్వహిస్తున్న సీపీఐ (ఎంఎల్) మాస్ లైన్ నాయకులు



భద్రాద్రి కలెక్టరేట్ ఎదుట ధర్నా చేస్తున్న సీపీఐ (ఎంఎల్) ప్రజాపంథా నాయకులు

ఉమ్మడి ఖమ్మం జిల్లాలో రిపైనరీ యూనిట్ ఏర్పాటుచేయాలి

అశ్వారావుపేట, ఏప్రిల్ 8: ఉమ్మడి ఖమ్మం జిల్లాలో ఆయిల్ పాం సాగు విస్తరణ భాగంగా పెరగటం వల్ల క్రూడాాయిల్ ఉత్పత్తి ఎక్కువగా ఉంటుందని, దీనిని దృష్టిలో పెట్టుకుని అశ్వారావుపేట లేదా దమ్మపేట మండలం అప్పారావు పేట పామాయిల్ ఫ్యాక్టరీలో రిపైనరీ (సూని శుద్ధి) యూనిట్ ను ఏర్పాటు చేయాలని తెలంగాణ ఆయిల్ పాం రైతు సంఘం రాష్ట్ర అధ్యక్ష, కార్యదర్శులు తుంటూరు ఉమామహేశ్వరరెడ్డి, కొత్తరేపాటి పుల్లయ్య ఆయిల్ ఫెడ్ ఉన్నతాధికారులను డిమాండ్ చేశారు. దీంతోపాటు 2018-2020 మధ్య ఆఫ్ టైమ్ ఆయిల్ పాం మొక్కలతో నష్టపోయిన రైతులకు పరిహారం చెల్లించాలని, ఐఐఓఓఆర్ ద్వారా ఆయిల్ పాం పరిశోధనా కేంద్రం, ప్రత్యేక ఆయిల్ పాం బోర్డును ఏర్పాటు చేయాలని కోరారు. ఆయిల్ పాం రైతు సమస్యలపై మంగళవారం భద్రాద్రి కొత్తగూడెం జిల్లా అశ్వారావుపేట మండలంలోని నారంవారి గూడెం ఆయిల్ ఫెడ్ డివిజన్ కార్యాలయం వద్ద రైతులు ధర్నా నిర్వహించారు. ఈ సందర్భంగా వారు మాట్లాడుతూ ఆయిల్ పాం సాగు రైతులతో ఆయిల్ ఫెడ్ ఎప్పటికప్పుడూ సమాచేతాలు నిర్వహించి అవగాహన కల్పించాలని, ప్రతి ఏటా మహాజన సభలు నిర్వహించి ఆయిల్ ఫెడ్ సంస్థ ఆదాయ, వ్యయాలను రైతులకు పారదర్శకంగా వివరించాలని డిమాండ్ చేశారు. అనంతరం సమస్యలతో

- ఆఫ్ టైమ్ మొక్కలతో నష్టపోయిన రైతులకు పరిహారం చెల్లించాలి
- ప్రత్యేక ఆయిల్ పాం బోర్డును ఏర్పాటు చేయాలి
- ఆయిల్ ఫెడ్ కార్యాలయం వద్ద ధర్నాలో రైతులు
- డివిజన్ లో ఆఫీసర్ కు వినతిపత్రం అందజేశత



ఆయిల్ ఫెడ్ డివిజన్ ఆఫీసర్ కు వినతిపత్రం అందజేస్తున్న రైతు సంఘం నేతలు

కూడిన వినతిపత్రాన్ని ఆయిల్ ఫెడ్ డివిజన్ ఆఫీసర్ (డీవో) రాధా కృష్ణకు అందజేశారు. రైతుల సమస్యలను ఉన్నతాధికారుల దృష్టికి తీసుకెళ్లి పరిష్కార చర్యలు తీసుకుంటానని డీవో హామీ ఇచ్చారు. కార్యక్రమంలో రైతు సంఘం నాయకులు అన్నవరపు సత్యనారాయణ, వెల మంచిలి వంశీ కృష్ణ, తలసెల ప్రసాద్, రైతులు పాల్గొన్నారు.

ముంచిన అకాల వర్షం

- గాలివానకు నేలరాని మూమిడి కాయలు
- నేలకొరిగిన మొక్కజొన్న, విరిగిన మునగ తొటలు
- చేతికొచ్చిన పంటలు
- దెబ్బ తినడంతో అన్నదాతల ఆందోళన
- ప్రభుత్వం ఆదుకోవాలని కోరుతున్న రైతులు

సత్తుపల్లి టౌన్/ ఎర్రుపాలెం/ టేకులపల్లి/ ఇల్లెందు రూరల్/ కరకగూడెం/ అశ్వారావుపేట/ అశ్వారావుపేట టౌన్/ అశ్వారావుపేట రూరల్/ అన్నపురెడ్డిపల్లి, ఏప్రిల్ 8: ఉమ్మడి ఖమ్మం జిల్లాలో సోమవారం నాయంత్రం, మంగళవారం సాయంత్రం గాలిదుమారంతో కూడిన అకాల వర్షం రైతులను నిలుపునా ముంచింది. మామిడి, మొక్కజొన్న రైతులను మామిడి కాయలు నేలరాలాయి. మొక్కజొన్న పంట నేలవాలింది. సత్తుపల్లి మండలం సత్తుపల్లి, బుగ్గపాడు, రుద్రాక్షపల్లి, కాకర్లపల్లి, సిద్ధారం, సదా శివసేపేట, తుంటూరు తదితర గ్రామాల్లో పక్కానికి వచ్చిన కొత్త కౌతం గానూ మామిడి కాయలు సోమ వారం సాయంత్రం గాలిదుమారంతో రాలిపోయాయి. మామిడి తోటలను లీజకు తీసుకున్న కొలు వ్యాపారులు గాలిదుమారం మా నోట్లో పట్టి కొట్టేదని వాపోతున్నారు. ఎర్రపాలెం మండలంలోని పలు గ్రామాల్లో అకాల వర్షంతో మొక్కజొన్న పంట నేలకొరిగింది. మామిడి కాయలు నేలరాలాయి. ఉద్యానవన అధికారి విష్ణు, ఏవో సాయిశివ, ఏకహా వంశీకృష్ణ.. రాజుపాలెం, బుద్ధిగడ్డిపాలెం, భీమవరం, మామమూరు, వెంకటాపురం, నారాయణ పురం గ్రామాల్లో మంగళవారం పూర్వబిందీ నష్టపోయిన పంటను పరిశీలించారు. రైతులతో మాట్లాడి నష్టం గురించి అడిగి తెలుసుకున్నారు. ఉన్నతాధికారులకు నీవేదిక రూపంలో పంపిణీమని తెలిపారు. టేకులపల్లి మండలం గంగారం, బోడు, కోయగూడెం, చింతోనిచెలక, మేళ్లమడుగు,



ఎర్రుపాలెం: పడిపోయిన మొక్కజొన్న పంటలను పరిశీలిస్తున్న అధికారి



ఇల్లెందు రూరల్: దెబ్బతిన్న పంటలను పరిశీలిస్తున్న వారు

సంవత్సరగర్, వజ్రోనిగుడెం తదితర గ్రామాల్లో సుమారు 200 ఎకరాల్లో మామిడి కాయలు నేలరాలాయి. పలు గ్రామాల్లో చెట్లు విరిగి రోడ్లకు అడ్డంగా పడ్డాయి. ఇల్లెందు మండలం పోచారం, మర్రిగూడెం, పోలారం, కొమరారం, బోయవారం తదితర ప్రాంతాల్లో దెబ్బతిన్న పంటలను సీపీఐ (ఎంఎల్) మాస్ లైన్ ప్రజాపంథా రాష్ట్ర నాయకుడు నాయని రాజు, నాయకులు శ్రీరామ్, కోటయ్య, గాంధీ, రామప్పలు పరిశీలించారు. దెబ్బతిన్న మొక్కజొన్న పంట ఎకరాకు రూ.25 వేలు, పరి పంట ఎకరాకు రూ.35 వేల చొప్పున పరిహారం చెల్లించాలని డిమాండ్ చేశారు. కరకగూడెం మండలంలో సోమవారం రాత్రి గాలిదుమారంతో కూడిన వర్షం భీభత్సం సృష్టించింది. కరకగూడెం-పివేపాక ప్రధాన రహదారిపై చెట్లు కాలడంతో వాహనాల రాకపోకలకు అంతరాయం కలిగింది. పరి, మిర్చి పంటలకు కొంత మేర నష్టం వాటిల్లిందని రైతులు వాపోయారు. అశ్వారావుపేట మండలంలో మంగళవారం ఈదురు గాలిలో భారీ వర్షం కురిసింది. ఊట్లపల్లి

నమస్తే తెలంగాణ

భద్రాద్రి కొత్తగూడెం

5ఖమ్మం, బుధవారం 9 ఏప్రిల్ 2025BHADRADRI KOTHAGUDEM

‘ఆరో బెటాలియన్’కు రూ.20 లక్షలు

రాజ్యసభ సభ్యుడు వర్ధిరాజు నిధుల నుంచి మంజూరు

ఖమ్మం, ఏప్రిల్ 8: భద్రాద్రి జిల్లా వాతకొండలోని ఆరో బెటాలియన్ లో పలు అభివృద్ధి పనుల కోసం రాజ్యసభ సభ్యుడు వర్ధిరాజు రవిచంద్ర తన ఎంపీ ల్యాండ్స్ నిధుల నుంచి రూ.20 లక్షలు మంజూరు చేశారు. ఈ మేరకు నిధుల కేటాయింపు లేఖను సంబంధిత అధికారులకు మంగళవారం అందజేశారు. బెటాలియన్ కమాండెంట్ డి.శివప్రసాద్ రెడ్డి, ఆర్ఎం జీవీ రామారావులు ఖమ్మంలో ఎంపీ రవిచంద్రను ఇటీవల కలిశారు. కొత్తగా ఏర్పడిన తమ బెటాలియన్ కు ఎంపీ ల్యాండ్స్ నిధులు మంజూరు చేస్తే నిల్వూటింగ్ దయాన, గ్యాలోని నిర్మాణ పనులు చేపడతామని అన్నారు. ఈ మేరకు వర్ధిరాజు తన ఎంపీ ల్యాండ్స్ నిధుల నుంచి రూ.20 లక్షలు మంజూరు చేశారు. అందుకు సంబంధించిన లేఖను బెటాలియన్ కమాండెంట్ కు అందజేశారు. ఈ సందర్భంగా ఎంపీ రవిచంద్రకు బెటాలియన్ కమాండెంట్ శివప్రసాద్ రెడ్డి కృతజ్ఞతలు తెలిపారు.




నిధుల మంజూరు పత్రం అందజేస్తున్న వర్ధిరాజు



- ఖమ్మం ఏఎంసీలో క్వింటా రూ.13,300 వద్దే ఆగిన రేటు
- రోజురోజుకూ దిగజారుతున్న 'ఎర్ర బంగారం' ధర
- వ్యాపారుల చేతిలో దోపిడీకి గురవుతున్న మిర్చి రైతులు
- నిరుడు రూ.23 వేల పైచిలుకు.. నేడు రూ.14 వేలలోపే..
- వ్యవసాయ మార్కెట్ లో కుమ్మక్కపుత్తున్న వ్యాపారులు

రూ.30 వేలకు చేరుతుందని ప్రచారం జరిగింది. దీంతో వ్యాపారులంతా పెద్ద ఎత్తున రైతుల నుంచి పంటను కొనుగోలు చేసి నిల్వ చేసుకున్నారు. అయితే నాడు మార్కెట్ వ్యాపారుల ఆశలు అడియాశలయ్యాయి. రైతుల వద్ద నుంచి వ్యాపారుల చేతికి పంట వచ్చాక అఖిల్ ధర కోంత తగ్గిపోయింది. దీంతో చేసేదేమీలేక వ్యాపారులందరూ ఆ పంటను కోల్డ్ స్టోరేజీలో నిల్వ చేసుకోలేక అగ్గవకు అమ్ముకున్నారు. దీంతో వారంతా నిరుటి నష్టాలను పూడ్చుకునే ఆలోచన చేసి ఈ ఏడాది సిండికేట్ అయ్యారు. ఫలితంగా మిర్చి ధర క్వింటా రూ.13,300 వద్దనే ఆగిపోయింది. ఈ ఏడాది సీజన్ మొదట్లో రూ.14 వేలకు చేరినప్పటికీ ఆ తరువాత రోజు రోజుకూ తగ్గు ముఖం పడుతూ వస్తోంది. చివరకు నాణ్యమైన మిర్చి ధరను కూడా గరిష్ఠంగా రూ.13,500 చొప్పున వ్యాపారులు కొనుగోలు చేస్తున్నారు. ఇక తెమ శాతం, రంగు వంటి కారణాలు చూపుతూ రైతుల పంటను తిరస్కరిస్తున్నారు. లేదంటే తాము చెప్పిన తక్కువ ధరతో కొనుగోలు చేస్తున్నారు. దీంతో మార్కెట్ లో రోజు రోజుకూ తగ్గుతున్న ధర.. మిర్చి రైతులను ఆందోళనకు గురిచేస్తోంది. నిరుడు సీరులు కురిపించిన మిర్చి ఈ ఏడాది రూ.13 వేలకు దిగువన రావడంతో మిర్చి రైతులకు దిక్కుతోచని పరిస్థితి ఏర్పడింది.



నిరుడు ఇదే సమయంలో ఈ మార్కెట్ లో క్వింటా రూ.23 వేలకు పైచిలుకు ఉన్న మిర్చి ధర ఇప్పుడు దాదాపుగా సగం ధర పలుకుతోంది. మార్కెట్ లో తీవ్రమైన దశావలీ ఇందుకు ప్రధాన కారణమని స్పష్టమవుతోంది. నిరుడు ఇదే మార్కెట్ లో రూ.20 వేల నుంచి రూ.24 వేల వరకూ వెచ్చించి వ్యాపారులు కొనుగోలు చేశారు. క్వింటా

తెగుళ్లు, చరదలతో తగ్గిన దిగుబడి.. ఈ ఏడాది అధిక ధర లభిస్తుందన్న కారణంతో రైతులు కూడా ఎక్కువ వ్యర్థంలో మిర్చిని సాగు చేశారు. కానీ.. ఆంధోళన వస్తూనే స్టోయిల్ దిగుబడి రాలేదు. తెగుళ్లు, చరదలు, వాతావరణ పరిస్థితులు దెబ్బతీయడంతో దిగుబడి బాగా తగ్గింది. దీంతో డిమాండ్

అగ్గువకు అమ్మలేక నిల్వ చేద్దామనుకుంటున్నా.. మేం కష్టపడి పండించి తెచ్చిన పంటకు మేం ధర నిర్ణయించే అవకాశం లేకపోయింది. కానీ.. మార్కెట్ లోని వ్యాపారుల మాత్రం కళ్లతో చూసి పంట ధర నిర్ణయిస్తున్నారు. మంగళవారం జెండాపాటలో రూ.13,500 ధర పలికింది. నాణ్యమైన మిర్చిని తెస్తే జెండాపాటలో కొనకుండా రూ.11 వేలకు అడిగారు. 'ఇస్తే ఇవ్వు.. లేకపోతే ఇంటికి పట్టుకెళ్లు..' అంటూ వేళ్లిపోయారు. చేసేదేమీలేక కోల్డ్ స్టోరేజీలో నిల్వ చేద్దామని తీసుకెళ్తున్నా.. -బాదావతే జగదీశ్, మిర్చి రైతు, తిరుమలాయపాలెం

మరీ తక్కువ ధర చెబుతున్నారు.. కార్పొరేట్ మిర్చికి కూడా వ్యాపారులు మరీ తక్కువ ధర చెబుతున్నారు. జెండా పాటలో సంబంధం లేకుండా ధరను నిర్ణయిస్తున్నారు. మరీ జెండాపాట ఎందుకు పెడుతున్నారని ప్రశ్నిస్తే.. 'ఆ పని అధికారులు చేస్తారు. మేం కొనే ధరకు మేము కొంటాం' అంటూ వ్యాపారులు చెబుతున్నారు. వారి దోపిడీని అధికారులు పట్టించుకోరు.. -హలావతే హోర్వా, కూసుమంచి

పెరిగి అధిక ధర పలుకుతుందని రైతులంతా ఆశించారు. తీరా మార్కెట్ కు వస్తే భంగసాటే మిగిలింది. వ్యాపారులంతా సిండికేట్ కావడంతో ధరలు గణనీయంగా పడిపోయాయి. గత వారం రోజులుగా రోజుకు రూ.200 నుంచి రూ.300 చొప్పున తగ్గుతూ వస్తున్నదే తప్ప పెరిగిన పరిస్థితి లేదు. దీంతో వ్యయ ప్రయాసలకోర్చి మార్కెట్ లో విక్రయించుకునేందుకు పంటను తీసుకొచ్చిన రైతులకు వ్యాపారులు సగటున రూ.13 వేల వద్ద ధరలు చెబుతున్నారు. దీంతో తిరిగి తీసుకొచ్చేందుకు మళ్లీ ఖర్చులు భరించలేని రైతులు.. వ్యాపారులు చెప్పిన ధరతో విక్రయించుకొని నిలుపు దోపిడీకి గురవుతున్నారు. దీనికోసం రానున్న రోజుల్లో ధరలు మరింత తగ్గుతాయేమోనన్న ఆందోళన రైతులను వెంటాడుతోంది. అయితే, ఈ ఏడాది నైవాకు మిర్చి ఎగుమతులు లేకపోవడంతోనే ధర తగ్గుదలకు కారణమని కొందరు వ్యాపారులు చెబుతున్నారు.

అర్థమయ్యే విధంగా బోధించాలి

పాఠశాలల తనిఖీలో ఐటీఏ పీవో టేకులపల్లి, ఏప్రిల్ 8: ప్రాథమిక స్థాయి విద్యార్థులకు అర్థమయ్యే విధంగా బోధించాలని భద్రాచలం ఐటీఏ పీవో రాహుల్ ఉపాధ్యాయులకు సూచించారు. ఐటీఏ పరిధిలోని కోయగూడెం గిరిజన ఆశ్రమ పాఠశాల, టేకులపల్లిలోని కాలనీ తరఫా గిరిజన ప్రాథమిక పాఠశాలలను మంగళవారం పీవో తనిఖీ చేశారు. ఈ సందర్భంగా తరగతి గదులను పరిశీలించారు. విద్యార్థుల చేత గణితం, తెలుగు, ఆంగ్ల భాషలోని కొన్ని పదాలను చెప్పి బోర్డుపై రాయించారు. అనంతరం ఉపాధ్యాయులతో మాట్లాడుతూ చదువులో వెనుకబడిన విద్యార్థులపై ప్రత్యేక దృష్టి సారించాలని సూచించారు. ముఖ్యంగా గణితం, ఇంగ్లీష్ అంటే భయం లేకుండా చూడాలని, ఆయా సభ్యులపై దృష్టి పెడితే వారికి భవిష్యత్ లో ఎలాంటి ఇబ్బంది ఉండదన్నారు. కార్యక్రమంలో ఇల్లెందు గిరిజన సంక్షేమ సహాయ అధికారి సుబ్బరాజు రాధమ్మ, ఆశ్రమ పాఠశాల హెచ్ఎం బి.అమర్ సింగ్, విజయ తదితరులు పాల్గొన్నారు.

జీవో నంబర్ 21ను రద్దు చేయాలి

ఖమ్మంలో కేయా వర్షిటీ కాలేజీ ఎదుట పీజీ, వ్యాయామ అధ్యాపకుల ధర్నా



ఖమ్మంలోని కేయా పీజీ కళాశాల ఎదుట ఆందోళన చేస్తున్న అధ్యాపకులు

ఖమ్మం అత్యున్నత, ఏప్రిల్ 8: జీవో నంబర్ 21ను రాష్ట్ర ప్రభుత్వం వెంటనే రద్దు చేయాలంటూ ఖమ్మంలోని కాకతీయ యూనివర్సిటీ పీజీ, వ్యాయామ కళాశాల అధ్యాపకులు డిమాండ్ చేశారు. ఈ మేరకు మంగళవారం తరగతులు బహుమిరంబి కళాశాల ఎదుట ధర్నా చేశారు. ఈ సందర్భంగా వారు మాట్లాడుతూ.. విశ్వవిద్యాలయాల్లో ఏళ్ల తరబడి పనిచేస్తున్న కాంట్రాక్ట్, పార్టీలైం అధ్యాపకులను క్రమబద్ధీకరించకుండా నేరుగా అధ్యాపకుల పోస్టుల భర్తీకి ప్రభుత్వం జారీ చేసిన జీవో నంబర్ 21ను ఉపసంహరించుకునే వరకు దళ వారీగా ఆందోళనలు చేపడతామని స్పష్టం చేశారు. ప్రిన్సిపాల్ రవికుమార్, గోపీ, క్యామ్, కోటి, శేఖర్, వీరాంజనేయులు, రమ, లక్ష్మీపాఠిక, వీరన్న, రాజేంద్రాజ్, చలపతిరావు పాల్గొన్నారు.



అశ్వారావుపేట - ఊట్లపల్లి రహదారిలో కూలిన చెట్టు



సత్తుపల్లి టౌన్: రాలిన మామిడికాయలు



అశ్వారావుపేట రూరల్: ఈదురుగాలులకు నేలమట్టమైన మునగ తొట